

मुख्य समाचार

- राज्य मंत्रिमंडल की विशेष बैठक कल पचमढ़ी में होगी।
- केंद्रीय सूचना एवं प्रसारण राज्यमंत्री डॉ एल मुरुगन ने आज भोपाल में दिव्यांग जनों की सहायता के लिए एंबुलेंस भेंट की।
- जेईई एडवांस्ड परीक्षा के परिणाम घोषित, बुरहानपुर के माजिद हुसैन ने हासिल की तीसरी रैंक।
- प्रदेश में कुपोषण के खिलाफ मुहिम हुई तेज, विदिशा में 1500 बच्चों को लिया गोद।

मंत्रि-परिषद बैठक

मुख्यमंत्री डॉ. मोहन यादव की अध्यक्षता में कल 3 जून को पचमढ़ी के राजभवन में मंत्रि-परिषद की बैठक होगी। यह बैठक विशेष रूप से जनजातीय समाज और शौर्य पराक्रम के प्रतीक रहे राजा भभूत सिंह की स्मृति को समर्पित होगी। मुख्यमंत्री डा. मोहन यादव ने कहा कि पचमढ़ी न केवल प्राकृतिक सौंदर्य से परिपूर्ण है, बल्कि यह हमारे जनजातीय समाज की सांस्कृतिक विरासत से भी गहराई से जुड़ा हुआ है। मुख्यमंत्री डा. मोहन यादव पचमढ़ी में मप्र पर्यटन विभाग के 12 करोड़ 49 लाख रुपए के 5 विकास कार्यों का लोकार्पण और 21 करोड़ 39 लाख के 6 विकास कार्यों का भूमिपूजन भी करेंगे।

प्रधानमंत्री . आईएटीए

प्रधानमंत्री नरेन्द्र मोदी ने कहा है कि भारत के विमानन क्षेत्र की वैश्विक हवाई परिवहन उद्योग में प्रमुख भूमिका है और यह इस समय □ त्मविश्वास से भरा हुआ है। श्री मोदी ने नई दिल्ली के भारत मंडपम में □ ज अंतर्राष्ट्रीय वायु परिवहन संघ. □ ईएटीए की 81वीं वार्षिक □ म बैठक को संबोधित किया। प्रधानमंत्री ने कहा कि भारत वैश्विक अंतरिक्ष विमानन संचालन में एक अग्रणी शक्ति के रूप में उभर रहा है। श्री मोदी ने कहा कि उड़ान योजना की सफलता भारतीय नागरिक विमानन में एक स्वर्णिम अध्याय है और अब भारत दुनिया का तीसरा सबसे बड़ा घरेलू विमानन बाजार बन गया है। उन्होंने कहा कि भारत वैश्विक विमानन क्षेत्र में एक बड़े बाजार के साथ नीति नेतृत्व नवाचार और समावेशी विकास का प्रतीक भी है।

एल मुरुगन

केंद्रीय सूचना एवं प्रसारण तथा संसदीय कार्य राज्यमंत्री डॉ एल मुरुगन ने आज भोपाल में आयोजित एक कार्यक्रम में दिव्यांग जनों की सहायता के लिए एंबुलेंस भेंट की। करीब 19 लाख रुपए लागत की यह एंबुलेंस डा मुरुगन ने अपनी सांसद निधि से प्रदान की है। इस अवसर उन्होंने कहा कि प्रधानमंत्री नरेन्द्र मोदी के नेतृत्व में सरकार लगातार जन कल्याणकारी योजनाओं पर अमल कर रही है। यह एंबुलेंस भी इसी अभियान का हिस्सा है। उन्होंने कहा कि दिव्यांग जनों की मदद के लिए वे हरसंभव योगदान देंगे।

गौरतलब है कि डॉ मुरुगन मध्यप्रदेश से राज्यसभा सांसद हैं। इस अवसर पर क्रिकेट एसोसिएशन फॉर ब्लाइंड इन मध्य प्रदेश के अध्यक्ष डॉ राघवेंद्र शर्मा, भोपाल के चिकित्सा एवं स्वास्थ्य अधिकारी डॉ प्रभाकर तिवारी तथा सूचना और प्रसारण मंत्रालय के अधिकारी मौजूद थे।

जल गंगा संवर्धन अभियान

प्रदेश में जल गंगा संवर्धन अभियान अन्तर्गत शहरी एवं ग्रामीण क्षेत्रों में कुएं, तालाब, बावड़ी की मरम्मत, गहरीकरण व साफ सफाई का कार्य किया जा रहा है। भारत सरकार के जल शक्ति अभियान: कैच द रेन के तहत शुरू की गई "जल संचय, जन भागीदारी" पहल में खण्डवा जिले ने जल संरक्षण के क्षेत्र में एक नया कीर्तिमान स्थापित किया है। मुख्यमंत्री डा. मोहन यादव ने कहा कि प्रधानमंत्री नरेन्द्र मोदी ने भू-जल भंडारण को सुदृढ़ करने के लिए जनभागीदारी आधारित अभियान चलाने का आह्वान किया था। हमें संतोष है कि मध्यप्रदेश ने इस दिशा में दृढ़ संकल्प के साथ कार्य किया है।

खंडवा कलेक्टर ने बताया कि जल शक्ति अभियान के तहत जिले में बोरवेल रिचार्ज सिस्टम, रूफटॉप वर्षा जल संचयन, और जलाशयों का पुनरुद्धार, दीर्घकालिक और सतत जल प्रबंधन को बढ़ावा दिया जा रहा है।

यह अभियान जिला प्रशासन, स्थानीय समुदायों, और विभिन्न संगठनों के सहयोग से जल संरक्षण के लिए एक जन आंदोलन बन गया है।

विकसित कृषि संकल्प अभियान .शिवराज

केंद्रीय कृषि एवं किसान कल्याण मंत्री शिवराज सिंह चौहान ने □ ज कहा कि केंद्र देश की खाद्य सुरक्षा के साथसाथ किसानों की खुशहाली सुनिश्चित करने के प्रति प्रतिबद्ध है। श्री चौहान बिहार के मोतिहारी में चल रहे **विकसित कृषि संकल्प अभियान** के तहत □ योजित एक कार्यक्रम को संबोधित कर रहे थे। इस राष्ट्रीय अभियान का □ ज पांचवां दिन है। उन्होंने कहा कि इस अभियान का मुख्य उद्देश्य लाभान्वित किसानों तक विभिन्न योजनाओं और कल्याणकारी कार्यक्रमों पहुंचाना है।

विकसित कृषि संकल्प अभियान—प्रदेश

देश के साथ प्रदेश में भी विकसित कृषि संकल्प अभियान जारी है। इस अभियान के तहत किसानों को कृषि क्षेत्र में किए गए नए नवाचारों की जानकारी दी जा रही है। इस अभियान में कृषि विभाग, कृषि विज्ञान केंद्र और अन्य विभागों के अधिकारियों द्वारा ग्रामों में पहुंचकर किसानों से संपर्क किया जा रहा है। शिवपुरी जिले में इस अभियान के तहत गांव-गांव में चौपालें लगाई जा रही हैं और कृषि के क्षेत्र में नए नवाचारों को किसानों को बताया जा रहा है। अशोकनगर जिले में भी कलेक्टर द्वारा अभियान के तहत किसानों को लाभान्वित किये जाने के निर्देश दिये गये है।

सीहोर जिले में अभियान के तहत जिले में तीन दलों का गठन किया गया है। प्रत्येक दल में कृषि वैज्ञानिक, कृषि विभाग, पशुपालन एवं डेयरी विभाग, मत्स्य विभाग, उद्यानिकी विभाग के अधिकारियों को सम्मिलित किया गया है। आगरमालवा कलेक्टर ने विकसित कृषि संकल्प अभियान अंतर्गत ग्रामीण क्षेत्रों में आयोजित हो रहे कृषि वैज्ञानिक एवं कृषक संवाद कार्यक्रमों में किसानों को जागरूक करने के निर्देश दिये हैं।

जेईई एडवांस्ड रिजल्ट

भारतीय प्रौद्योगिकी संस्थान कानपुर ने आज जेईई एडवांस्ड परीक्षा 2025 के परिणाम की घोषणा की है। छात्र अपने परिणाम वेबसाइट— [tmen.sj25.net](#) पर देख सकते हैं। जेईई एडवांस्ड परीक्षा भारतीय प्रौद्योगिकी संस्थानों और तकनीकी शिक्षा के अन्य सहभागी संस्थानों में स्नातक पाठ्यक्रमों में प्रवेश के लिए आयोजित की जाती है। परिणामों में पहले स्थान पर राजित गुप्ता और दूसरे स्थान पर सक्षम जिंदल हैं। प्रदेश के बुरहानपुर जिले के माजिद हुसैन ने ऑल इंडिया रैंक— 3 हासिल की है। वहीं जबलपुर के देव कौरव ने ऑल इंडिया रैंक 159 हासिल की है। जबकि भोपाल के आरुष नांकर ने भोपाल में पहला स्थान प्राप्त किया है।

कुपोषण मुक्त अभियान

विदिशा जिले में कुपोषण के खिलाफ एक अनूठी पहल ने उम्मीद की नई किरण जगाई है। अभियान के तहत 1 हजार 538 अति कुपोषित बच्चों को गोद ले कर उनको सुधारने की पहल शुरू गई है। इस अभियान के तहत जिले के अति बच्चों कुपोषण से मुक्त करने के लिए माताओं को पौष्टिक भोजन बनाने का प्रशिक्षण देने के साथ कुपोषण संजीवन अभियान के माध्यम से प्रत्येक बच्चे की घर जाकर निरंतर मॉनिटरिंग की जा रही है।

शहडोल जिले में महिला एवं बाल विकास विभाग और स्वास्थ्य विभाग की टीम ने मिलकर इस अभियान को चलाया। जिले के 200 गांवों में टीम पहुंची और चिन्हित किए गए 12351 बच्चों का वजन एवं उनकी लंबाई मापी गई। इस सर्वे में 347 अति कुपोषित बच्चों की पहचान की गई है। वहीं 1126 बच्चे मध्यम कुपोषित मिले हैं।

मौसम

प्रदेश में आंधी और बारिश का दौर जारी है। पिछले 24 घंटों के दौरान ग्वालियर, चंबल, सागर, रीवा, शहडोल और जबलपुर संभागों के कई जिलों में बारिश दर्ज की गई। मौसम केन्द्र भोपाल ने अगले 24 घंटों के दौरान भोपाल, नर्मदापुरम, इन्दौर, ग्वालियर, रीवा, जबलपुर संभागों में कहीं-कहीं बारिश होने या गरज-चमक के साथ बौछारे पड़ने का अनुमान जताया है।

अब कुछ समाचार संक्षेप में

- बैतूल जिले में मुख्य चिकित्सा एवं स्वास्थ्य अधिकारी ने मलेरिया निरोधक माह अंतर्गत मलेरिया जागरूकता रथ को रवाना किया। यह जागरूकता रथ जिले में चयनित ग्रामों में भ्रमण करेगा।
- शहडोल जिले में पात्र परिवारों को 3 महीने का राशन एक मुश्त वितरित किया जाएगा। जिला खाद्य अधिकारी ने बताया कि जिन परिवारों के सभी सदस्यों की ई केवायसी होगी उन्हें ही खाद्यान्न वितरित किया जाएगा।
- **राजगढ़** जिले में स्कूल शिक्षा विभाग ने प्रदेश के विद्यालयों में 5 जून से पौध रोपण अभियान चलाने का निर्णय लिया है। यह अभियान प्रदेश में एक पेड़ माँ के नाम 20 के नाम से चलाने का फैसला किया गया है।
- आईपीएल क्रिकेट के फाइनल मैच में कल अहमदाबाद में पंजाब किंग्स और रॉयल चैलेंजर्स बेंगलुरु के बीच मुकाबला होगा।